

ஸ்ரீ:



ஸ்ரீமதே ஸ்ரீ லக்ஷ்மீந்ருஸிம்ஹ பரப்ரஹ்மணே நம:  
ஸ்ரீமதே ஸ்ரீ ஸடகோபாய நம:  
ஸ்ரீமதே ஸ்ரீ ராமானுஜாய நம:  
ஸ்ரீமதே ஸ்ரீ திகமாந்த மஹாதேஸிகாய நம:  
ஸ்ரீமதே ஸ்ரீமதாதிவண் ஸடகோப யதீந்த்ர மஹாதேஸிகாய நம:  
ஸ்ரீமதே ஸ்ரீவண் ஸடகோப ஸ்ரீ வேதாந்த தேஸிக யதீந்த்ர மஹாதேஸிகாய நம:  
ஸ்ரீமதே ஸ்ரீ லக்ஷ்மீந்ருஸிம்ஹ திவ்ய பாதுகா ஸேவக  
ஸ்ரீவண் ஸடகோப ஸ்ரீ நாராயண யதீந்த்ர மஹாதேஸிகாய நம:

**நாலாயிர திவ்ய ப்ரபந்தம்**

**திருமாலை**

**ஸ்ரீ அஹோபில மட தயாரிப்பு**  
(Aug 2003)

திருமாலை

தனியன்

திருவங்கப்பெருமானரையர் அருளிச்செய்தது

மற்றொன்றும் வேண்டா மனமே! மதிளரங்கர்,  
கற்றினம் மேய்த்த கழலிணைக்கீழ்,\* உற்ற  
திருமாலை பாடும் சீர்த் தொண்டரடிப்பொடி எம்  
பெருமானே,\* எப்பொழுதும் பேசு.

ஸ்ரீ தொண்டரடிப்பொடியாழ்வார் அருளிச்செய்த

திருமாலை

872:

காவலில் புலனை வைத்துக்\* கலிதனைக் கடக்கப் பாய்ந்து,\*  
நாவலிட்டு உழி தருகின்றேம்\* நமன் தமர் தலைகள் மீதே,\*  
முவுலகு உண்டு உமிழ்ந்த\* முதல்வ! நின் நாமம் கற்ற,\*  
ஆவலிப் புடைமை கண்டாய்\* அரங்கமா நகர் உளானே! (2) (1)

873:

பச்சை மாமலைபோல் மேனி\* பவளவாய் கமலச் செங்கண்\*  
அச்சுதா! அமரர் ஏறே!\* ஆயர் தம் கொழுந்தே! என்னும்,\*  
இச்சுவை தவிர யான்போய்\* இந்திர லோகம் ஆளும்,\*  
அச்சுவை பெறினும் வேண்டேன்\* அரங்கமா நகர் உளானே! (2) (2)

874:

வேத நூல் பிராயம் நூறு\* மனிசர் தாம் புகுவ ரேலும்,\*  
பாதியும் உறங்கிப் போகும்\* நின்றதில் பதினையாண்டு,\*  
பேதை பாலகனதாகும்\* பிணி பசி முப்புத் துன்பம்,\*  
ஆதலால் பிறவி வேண்டேன்\* அரங்கமா நகர் உளானே! (3)

875:

மொய்த்த வல்வினையுள் நின்று\* முன்று எழுத்துடைய பேரால்,\*  
கத்திர பந்தும் அன்றே\* பராங்கதி கண்டு கொண்டான்,\*  
இத்தனை அடியராணர்க்கு\* இரங்கும் நம் அரங்கனாய்\*  
பித்தனைப் பெற்றும் அந்தோ!\* பிறவியுள் பிணங்கு மாறே! (4)

876:

பெண்டிரால் சுகங்கள் உய்ப்பான்\* பெரியதோர் இடும்பை பூண்டு\*  
உண்டிராக் கிடக்கும் போது\* உடலுக்கே கரைந்து நைந்து,\*  
தண்துழாய் மாலை மார்பன்\* தமர்களாய்ப் பாடி யாடி,\*  
தொண்டு பூண்டமுதம் உண்ணாத்\* தொழும்பர் சோறு உகக்குமானே! (5)

877:

மறம்சுவர் மதினெடுத்து\* மறுமைக்கே வெறுமை பூண்டு,\*  
புறம்சுவர் ஓட்டை மாடம்\* புரளும்போது அறிய மாட்டீர்,\*  
அறம் சுவராகி நின்ற\* அரங்கனார்க்கு ஆட்செய்யாதே,\*  
புறம்சுவர் கோலம் செய்து\* புள்கவ்வக் கிடக்கின்றீர்! (6)

878:

புலையறம் ஆகிநின்ற\* புத்தொடு சமண மெல்லாம்,\*  
கலையறக் கற்ற மாந்தர்\* காண்பரோ கேட்பரோதாம்,\*  
தலை அறுப்புண்டும் சாவேன்\* சத்தியங் காண்மின் ஐயா,\*  
சிலையினால் இலங்கை செற்ற\* தேவனே தேவன் ஆவான். (7)

879:

வெறுப்பொடு சமணர் முண்டர்\* விதியில் சாக்கியர்கள்,\* நின்பால்-  
பொறுப்பரியனகள் பேசில்\* போவதே நோயதாகி\*  
குறிப்பெனக் கடையும் ஆகில்\* கூடுமேல் தலையை\* ஆங்கே,-  
அறுப்பதே கருமம் கண்டாய் \* அரங்கமா நகருளானே! (8)

880:

மற்றுமோர் தெய்வம் உண்டே\* மதியிலா மானிடங்காள்,\*  
உற்றபோது அன்றி நீங்கள்\* ஒருவன் என்று உணர மாட்டீர்,\*  
அற்றமேல் ஒன்று அறியீர்\* அவனல்லால் தெய்வ மில்லை,\*  
கற்றினம் மேய்த்த எந்தை\* கழலிணை பணிமின் நீரே. (9)

881:

நாட்டினான் தெய்வம் எங்கும்\* நல்லதோர் அருள் தன்னாலே,\*  
காட்டினான் திருவரங்கம்\* உய்பவர்க்கு உய்யும் வண்ணம்,\*  
கேட்டிரே நம்பிமீர்காள்!\* கெருட வாகனனும் நிற்க,\*  
சேட்டை தன் மடிய கத்துச்\* செல்வம் பார்த்து இருக்கின் நீரே. (10)

882:

ஒருவில்லால் ஓங்கு முந்தீர்\* அடைத்து உலகங்கள் உய்ய,\*  
செருவிலே அரக்கர் கோனைச்\* செற்ற நம் சேவகனார்,\*  
மருவிய பெரிய கோயில்\* மதிள் திருவரங்கம் என்ன,\*  
கருவிலே திருவிலாதீர்!\* காலத்தைக் கழிக்கின்றீரே. (11)

883:

நமனும் முற்கலனும் பேச\* நரகில் நின்றார்கள் கேட்க,\*  
நரகமே சவர்க்க மாகும்\* நாமங்கள் உடைய நம்பி,\*  
அவனதார் அரங்கம் என்னது\* அயர்த்து வீழ்ந்து அளிய மாந்தர்,\*  
கவலையுள் படுகின்றார் என்று\* அதனுக்கே கவல்கின்றேனே! (12)

884:

எறியுநீர் வெறிகொள் வேலை\* மாநிலத்து உயிர்களெல்லாம்,\*  
வெறிகொள் பூந்துளவ மாலை\* விண்ணவர் கோனை ஏத்த,\*  
அறிவிலா மணிதர் எல்லாம்\* அரங்கமென்று அழைப்பராகில்,\*  
பொறியில்வாழ் நரகம் எல்லாம்\* புல்லெழுந்து ஒழியுமன்றே? (13)

885:

வண்டினம் முரலும் சோலை\* மயிலினம் ஆலும் சோலை,\*  
கொண்டல் மீதணவும் சோலை\* குயிலினம் கூவும் சோலை,\*  
அண்டர்கோன் அமரும் சோலை\* அணி திருவரங்கம் என்ன,\*  
மிண்டர் பாய்ந்து உண்ணும் சோற்றை\* விலக்கி நாய்க்கு இடுமினீரே. (2) (14)

886:

மெய்யர்க்கே மெய்யனாகும்\* விதியிலா என்னைப் போல,\*  
பொய்யர்க்கே பொய்யனாகும்\* புட்கொடி உடைய கோமான்,\*  
உய்யப்போம் உணர்வினார்கட்கு\* ஒருவன் என்றுணர்ந்த பின்னை,\*

ஐயப்பாடு அறுத்துத் தோன்றும்\* அழகனார் அரங்க மன்றே? (15)

887:

சூதனாய்க் கள்வனாகித்\* தூர்த்தரோடு இசைந்த காலம்,\*  
மாதரார் கயற்கண் என்னும்\* வலையுள் பட்டு அழுந்துவேனை,\*  
போதரே என்று சொல்லிப்\* புந்தியில் புகுந்து,\* தன்பால்-  
ஆதரம் பெருக வைத்த\* அழகனார் அரங்கம் அன்றே? (16)

888:

விரும்பி நின்று ஏத்த மாட்டேன்\* விதியிலேன் மதியொன்றில்லை,\*  
இரும்புபோல் வலிய நெஞ்சம்\* இறையிறை உருகும் வண்ணம்\*  
சரும்பமர் சோலை சூழ்ந்த\* அரங்கமா கோயில் கொண்ட,\*  
கரும்பினைக் கண்டு கொண்டேன்\* கண்ணினை களிக்கு மாறே! (17)

889:

இனிதிரைத் திவலை மோத\* எறியும்தண் பரவை மீதே,\*  
தனிகிடந்து அரசு செய்யும்\* தாமரைக் கண்ணன் எம்மான்,\*  
கனியிருந்து அனைய செவ்வாய்க்\* கண்ணனைக் கண்ட கண்கள்,\*  
பனியரும்பு உதிருமாலோ\* எஞ்செய்கேன் பாவி யேனே! (18)

890:

குடதிசை முடியை வைத்துக்\* குணதிசை பாதம் நீட்டி,\*  
வடதிசை பின்பு காட்டித்\* தென்திசை இலங்கை நோக்கி,\*  
கடல்நிறக் கடவுள் எந்தை\* அரவணைத் துயிலுமா கண்டு,\*  
உடலெனக்கு உருகுமாலோ\* எஞ்செய்கேன் உலகத்தீரே! (2) (19)

891:

பாயும் நீர் அரங்கந்தன்னுள்\* பாம்பிணப் பள்ளி கொண்ட,\*  
மாயனார் திருநன் மார்பும்\* மரகத உருவும் தோளும்,\*  
தூய தாமரைக் கண்களும்\* துவரிதழ் பவள வாயும்,\*  
ஆயசீர் முடியும் தேசும்\* அடியரோர்க்கு அகலலாமே? (20)

892:

பணிவினல் மனம்தொன்றிப்\* பவளவாய் அரங்கனார்க்கு,\*  
துணிவினல் வாழமாட்டாத்\* தொல்லை நெஞ்சே! நீ சொல்லாய்,\*  
அணியனார் செம்பொனைய\* அருவரை அனைய கோயில்,\*  
மணியனார் கிடந்தவாற்றை\* மனத்தினால் நினைக்கலாமே? (21)

893:

பேசுற்றே பேசல் அல்லால்\* பெருமை ஒன்று உணரலாகாது,\*  
ஆசற்றூர் தங்கட்கல்லால்\* அறியலா வானுமல்லன்,\*  
மாசற்றூர் மனத்துளானை\* வணங்கி நாம் இருப்பதல்லால்,\*  
பேசத்தான் ஆவதுண்டோ?\* பேதை நெஞ்சே! நீ சொல்லாய். (22)

894:

கங்கையில் புனிதமாய\* காவிரி நடுவு பாட்டு,\*  
பொங்குநீர் பரந்து பாயும்\* பூம்பொழில் அரங்கம் தன்னுள்,\*  
எங்கள் மால் இறைவன் ஈசன்\* கிடந்ததோர் கிடக்கை கண்டும்,\*  
எங்ஙனம் மறந்து வாழ்கேன்\* ஏழையேன் ஏழையேனே! (23)

895:

வெள்ளநீர் பரந்து பாயும்\* விரிபொழில் அரங்கம் தன்னுள்,\*

கள்ளனார் கிடந்த வாறும்\* கமலநன் முகமும் கண்டு\*  
உள்ளமே! வலியை போலும்\* ஒருவன் என்று உணர மாட்டாய்,\*  
கள்ளமே காதல் செய்துன்\* கள்ளத்தே கழிக்கின்றயே! (24)

896:

குளித்து முன்றலை ஓம்பும்\* குறிகொள் அந்தணமை தன்னை,\*  
ஒளித்திட்டேன் என்கணில்லை\* நின்கணும் பத்தன் அல்லேன்,\*  
களிப்பதென் கொண்டு நம்பி!\* கடல்வண்ணை! கதறு கின்றேன்,\*  
அளித்தெனக்கு அருள்செய் கண்டாய்\* அரங்கமா நகர் உளானே! (25)

897:

போதெல்லாம் போது கொண்டுன்\* பொன்னடி புனைய மாட்டேன்,\*  
தீதிலா மொழிகள் கொண்டுன்\* திருக்குணம் செப்ப மாட்டேன்,\*  
காதலால் நெஞ்சம் அன்பு\* கலந்திலேன் அது தன்னாலே,\*  
ஏதிலேன் அரங்கர்க்கு எல்லே!\* எஞ்செய்வான் தோன்றினேனே! (26)

898:

குரங்குகள் மலையை நூக்கக்\* குளித்துத்தாம் புரண்டிட் டோடி,\*  
தரங்க நீரடைக்கலுற்ற\* சலமிலா அணிலம் போலேன்,\*  
மரங்கள்போல் வலிய நெஞ்சம்\* வஞ்சனேன் நெஞ்சு தன்னால்,\*  
அரங்கனார்க்கு ஆட்செய்யாதே\* அளியத்தேன் அயர்க்கின்றேனே! (27)

899:

உம்பரால் அறியலாகா\* ஒளியுளார் ஆனைக்காகி,\*  
செம்புலால் உண்டு வாழும்\* முதலைமேல் சீறி வந்தார்,\*  
நம்பரமாயதுண்டே?\* நாய்களோம் சிறுமை யோரா,\*  
எம்பிராற்கு ஆட்செய்யாதே\* எஞ்செய்வான் தோன்றினேனே! (28)

900:

ஊரிலேன் காணி இல்லை\* உறவு மற்றொருவர் இல்லை,\*  
பாரில்நின் பாத மூலம்\* பற்றிலேன் பரம முர்த்தி,\*  
காரொளி வண்ணனே!(என்)\* கண்ணனே! கதறு கின்றேன்,\*  
ஆருளர்க் களைகண் அம்மா!\* அரங்கமா நகரு ளானே! (29)

901:

மனத்திலோர் தூய்மை இல்லை\* வாயிலோர் இன்சொல் இல்லை,\*  
சினத்தினால் செற்றம் நோக்கித்\* தீவிளி விளிவன் வாளா,\*  
புனத்துழாய் மாலை யானே!\* பொன்னிசூழ் திருவரங்கா,\*  
எனக்கினி கதியென் சொல்லாய்\* என்னை ஆளுடைய கோவே! (30)

902:

தவத்துளார் தம்மில் அல்லேன் \* தனம் படத்தாரில் அல்லேன்,\*  
உவர்த்தநீர் போல எந்தன் \* உற்றவர்க்கு ஒன்றும் அல்லேன்,\*  
துவர்த்த செவ்வாயினார்க்கே \* துவக்கறத் துரிசனானேன்,\*  
அவத்தமே பிறவி தந்தாய் \* அரங்கமா நகரு ளானே! (31)

903:

ஆர்த்து வண்டலம்பும் சோலை \* அணிதிருவரங்கந் தன்னுள்,\*  
கார்த்திரள் அனைய மேனிக் \* கண்ணனே! உன்னைக் காணும்,\*  
மார்க்கம் ஒன்றறிய மாட்டா \* மனிசரில் துரிசனாய்,\*  
முர்க்கனேன் வந்து நின்றேன், \* முர்க்கனேன் முர்க்கனேனே. (32)

904:

மெய்யெல்லாம் போக விட்டு \* விரிகுழலாரில் பட்டு,\*  
பொய்யெலாம் பொதிந்து கொண்ட \* போட்கனென் வந்து நின்றேன்,\*  
ஐயனே! அரங்கனே! உன் \* அருளென்னும் ஆசை தன்னால்,\*  
பொய்யனென் வந்து நின்றேன் \* பொய்யனென் பொய்யனெனே. (33)

905:

உள்ளத்தே உறையும் மாலை \* உள்ளுவான் உணர்வொன்றில்லா,\*  
கள்ளத்தேன் நானும் தொண்டாய்த் \* தொண்டுக்கே கோலம் பூண்டேன்,\*  
உள்ளுவார் உள்ளிற்று எல்லாம் \* உடனிருந்து அறிதி என்று,\*  
வெள்கிப் போயென்னுள்ளே நான் \* விலவறச் சிரித்திட்டேனே! (34)

906:

தாவியன்று உலகமெல்லாம் \* தலைவிளாக் கொண்ட எந்தாய்,\*  
சேவியேன் உன்னை அல்லால் \* சிக்கெனச் செங்கண் மாலே,\*  
ஆவியே! அமுதே! எந்தன் \* ஆருயிர் அனைய எந்தாய்,\*  
பாவியேன் உன்னை அல்லால் \* பாவியேன் பாவியேனே. (35)

907:

மழைக்கன்று வரை முனேந்தும் \* மைந்தனே!மதுர வாறே,\*  
உழைக்கன்றே போல நோக்கம் \* உடையவர் வலையுள் பட்டு,\*  
உழைக்கின்றேற்கு என்னை நோக்காது\* ஒழிவதே,உன்னை அன்றே\*  
அழைக்கின்றேன் ஆதி முர்த்தி! \* அரங்கமா நகரு ளானே! (36)

908:

தெளிவிலாக் கலங்கல் நீர்குழ் \* திருவரங்கங்கத்துள் ஓங்கும்,\*  
ஒளியுளார் தாமே அன்றே \* தந்தையும் தாயும் ஆவார்,\*  
எளியதோர் அருளும் அன்றே \* எந்திறத்து எம்பிரானார்,\*  
அளியன்நம் பையல் என்னார் \* அம்மவோ கொடிய வாறே! (37)

909:

மேம்பொருள் போக விட்டு \* மெய்ம்மையை மிக உணர்ந்து,\*  
ஆம்பரிசறிந்து கொண்டு \* ஐம்புலன் அகத்தடக்கி,\*  
காம்புறத் தலை சிரைத்துன் \* கடைத்தலை யிருந்து,வாழும்\*  
சோம்பரை உகத்தி போலும் \* சூழ்புனல் அரங்கத் தானே! (2) (38)

910:

அடிமையில் குடிமை இல்லா \* அயல் சதுப்பேதி மாரில்,\*  
குடிமையில் கடைமை பட்ட \* குக்கரில் பிறப்ப ரேலும்,\*  
முடியினில் துளபம் வைத்தாய்! \* மொய்கழற்கு அன்பு செய்யும்,\*  
அடியரை உகத்தி போலும் \* அரங்கமா நகரு ளானே! (39)

911:

திருமறு மார்வ! நின்னைச் \* சிந்தையுள் திகழ வைத்து,\*  
மருவிய மனத்தராகில் \* மாநிலத்து உயிர்களெல்லாம்,\*  
வெருவரக் கொண்டு சுட்டிட்டு ஈட்டிய வினைய ரேலும்,\*  
அருவினைப் பயனது உய்யார் \* அரங்கமா நகரு ளானே! (40)

912:

'வானுளார் அறியலாகா \* வானவா!' என்பர் ஆகில்,\*  
'தேனுலாத் துளப மாலைச் \* சென்னியாய்!' என்பர் ஆகில்,\*  
ஊனமாயினகள் செய்யும் \* ஊனகாரகர்களேலும்,\*  
போனகம் செய்த சேடம் \* தருவரேல் புனித மன்றே? (41)

913:

'பழுதிலா ஒழுகல் ஆற்றுப் \* பலசதுப் பேதி மார்கள்,\*  
இழிகுலத்தவர்களேலும் \* எம் அடியார்களாகில்,\*  
தொழுமினர் கொடுமின் கொள்மின்!' \* என்றுநித்தேடு ஒக்க,\*  
வழிபட அருளினாய் போல் \* மதிள் திருவரங்கத் தானே! (42)

913:

அமரவோர் அங்கமாறும் \* வேதமோர் நான்கும் ஓதி,\*  
தமர்களில் தலைவ ராய \* சாதி அத்தணர்களேலும்,\*  
நுமர்களைப் பழிப்ப ராகில் \* நொடிப்பதோர் அளவில்,\* ஆங்கே-  
அவர்கள்தாம் புலயர் போலும் \* அரங்கமா நகரு ளானே! (43)

915:

பெண்ணுலாம் சடையினனும் \* பிரமனும் உன்னைக் காண்பான்,\*  
எண்ணிலா லுழி யூழி \* தவஞ்செய்தார் வெள்கி நிற்ப,\*  
விண்ணுளார் வியப்ப வந்து \* ஆனைக்கு அன்று அருளை ஈந்த-  
கண்ணரு,\* உன்னை யென்றே \* களைகணக் கருது மாறே! (2) (44)

916:

வளவெழும் தவள மாட \* மதுரைமா நகரத் தன்னுள்,\*  
கவளமால் யானை கொன்ற \* கண்ணனை அரங்க மாலை,\*  
துவளத் தொண்டாய தொல்சீர்த் \* தொண்டரடிப்பொடி சொல்,\*  
இளையபுன் கவிதை யேலும் \* எம்பிரூர் கினிய வாறே! (2) (45)

தொண்டரடிப்பொடி ஆழ்வார் திருவடிகளே சரணம்